

Azərbaycan Dövlət İqtisad Universiteti (UNEC)
UNEC Multikulturalizm Elmi-Tədqiqat Mərkəzinin

Ə S A S N A M Ə S İ

1. Ümumi müddəalar

1.1. Azərbaycan Dövlət İqtisad Universitetinin (UNEC) Multikulturalizm Tədqiqat Mərkəzi (bundan sonra – Mərkəz) bu Əsasnamə ilə verilən səlahiyyətlər çərçivəsində multikulturalizm istiqaməti üzrə humanitar və sosial tədqiqatların aparılmasını və elmi tədqiqat işlərində empirik metodlardan istifadə olunmasını təşviq edəcək, professor-müəllim heyətinə və tələbələrə keyfiyyətli elmi tədqiqatların aparılması və beynəlxalq bazalara çıxış imkanları ilə bağlı dəstək olacaq, yerli və beynəlxalq əməkdaşlıq çərçivəsində elmi-tədqiqat layihələrini həyata keçirəcək.

1.2. Mərkəz fəaliyyətində Azərbaycan Respublikasının Konstitusiyasını, Azərbaycan Respublikasının Təhsil Qanununu və digər qanunlarını, Azərbaycan Respublikası Prezidentinin fərman və sərəncamlarını, Azərbaycan Respublikası Nazirlər Kabinetinin qərar və sərəncamlarını, habelə Azərbaycan Respublikası Təhsil Nazirliyinin normativ-hüquqi sənədlərini, UNEC-in Nizamnaməsini və bu Əsasnaməni rəhbər tutur.

1.3. Mərkəz fəaliyyətini mövcud qanunvericiliyə uyğun olaraq dövlət, özəl və xarici müəssisələrlə bağlanmış sazişlər və müqavilələr əsasında həyata keçirir.

1.4. Mərkəz öz vəzifələrini və hüquqlarını həyata keçirərkən UNEC-in struktur bölmələri, dövlət orqanları, elm və təhsil qurumları və digər yerli və beynəlxalq təşkilatlarla qarşılıqlı əlaqədə fəaliyyət göstərir.

2. Mərkəzin fəaliyyət istiqamətləri

2.1. Mərkəzin əsas fəaliyyət istiqamətləri aşağıdakılardır:

2.1.1. Humanitar və sosial elmlər, habelə Azərbaycan multikulturalizmi və mövcud multikultural modellərin nəzəri-praktik tədqiqi və istiqamətləri üzrə elmi tədqiqatlar aparmaq, tədqiqat nəticəsində ortaya çıxan problem, təklif və tövsiyələri elmi mühit, cəmiyyət, dövlət və özəl sektor qurumları ilə bu və digər formada bölüşmək;

2.1.2. Tədqiqatların aparılmasını təşviq etmək və bu sahədə qarşıya çıxan problemlərin həlli istiqamətində təkliflər vermək;

2.1.3. Qanunvericiliklə müəyyən edilmiş digər istiqamətlərdə fəaliyyət göstərmək.

3. Mərkəzin vəzifələri

3.1. Bu Əsasnamə ilə müəyyən olunmuş fəaliyyət istiqamətlərinə uyğun olaraq mərkəzin vəzifələri aşağıdakılardır:

3.1.1. Elmi tədqiqat işləri və layihələri həyata keçirmək;

3.1.2. Beynəlxalq və milli konfranslar, simpoziumlar, seminarlar, dəyirmi masalar, təlimlər təşkil etmək;

3.1.3. Müxtəlif dillərdə nəşrlər hazırlayıb çap etdirmək;

3.1.4. Multikulturalizm sahəsindəki tədqiqat fəaliyyətində əldə edilmiş nəticələr üzrə hesabatlar, kitabçalar, tədqiqat sənədləri, məqalələr, bülletenlər, kitablar və s. hazırlamaq;

3.1.5. Ölkə daxilində və xaricdə yerləşən tədqiqat mərkəzləri, institutlar, universitetlər və özəl sektor təmsilçiləri ilə əməkdaşlıq etmək;

3.1.6. Fəaliyyət istiqamətləri üzrə daxil olan müraciətlərə və sorğulara qanunvericiliyə uyğun olaraq baxılmasını təmin etmək ;

3.1.7. Səlahiyyətləri çərçivəsində universitetin inkişaf konsepsiyasının həyata keçirilməsini təmin etmək;

3.1.8. Mərkəzin iş planı və fəaliyyəti ilə bağlı hesabatlar hazırlamaq;

3.1.9. Mərkəz tərəfindən fəaliyyət prosesində qanunvericiliyə uyğun olaraq xidməti məlumatların qorunmasını təmin etmək;

3.1.10. Fəaliyyət istiqamətlərinə uyğun olaraq qanunvericilikdə nəzərdə tutulmuş digər vəzifələri yerinə yetirmək.

4. Mərkəzin hüquqları

4.1. Mərkəzin vəzifələrini yerinə yetirmək üçün aşağıdakı hüquqları vardır:

4.1.1. Bu Əsasnamədə müəyyən edilmiş vəzifələrin yerinə yetirilməsi ilə əlaqədar səlahiyyətləri daxilində təkliflər hazırlamaq, universitetin strukturlarına müvafiq sorğular göndərmək və onlardan müvafiq məlumatlar almaq;

4.1.2. Universitetdə və aidiyyəti qurumlarda fəaliyyətinə aid məsələlər üzrə keçirilən müxtəlif səviyyəli yerli və beynəlxalq tədbirlərdə iştirak etmək;

4.1.3. Mərkəz tərəfindən aparılan elmi tədqiqatlara əsaslanaraq rəy bildirmək, təkliflər vermək və analitik materiallar hazırlamaq;

4.1.4. Müvafiq sahədə mütəxəssislərin hazırlanması və ixtisasının artırılması üçün təkliflər vermək;

4.1.5. Fəaliyyət istiqamətlərini həyata keçirərkən universitetin maddi-texniki bazasından sərbəst istifadə etmək;

4.1.6. Mərkəz tərəfindən cəlb edilən vəsaitlərin və sponsor paylarının məqsədyönlü istiqamətdə bölüşdürülməsinə dair universitet rəhbərliyinə təkliflər vermək;

4.1.7. Fəaliyyət istiqamətlərini həyata keçirmək üçün əlavə maliyyə vəsaitlərinin cəlb olunması barədə tədbirlər görmək;

4.1.8. Qanunvericiliklə müəyyən edilmiş qaydada bülleten buraxmaq, universitetin internet sahifəsində öz bölməsini yaratmaq, dövri nəşrlərin həyata keçirilməsində iştirak etmək və təkliflər vermək;

4.1.9. Tədqiqatların aparılması ilə bağlı təlimlər, seminarlar, dəyirmi masalar, və konfranslar digər mədəni-kütləvi tədbirlər təşkil etmək;

4.1.10. Fəaliyyət istiqamətlərinə uyğun olaraq qanunvericilikdə nəzərdə tutulmuş digər hüquqları həyata keçirmək.

5. Mərkəzin fəaliyyətinin təşkili

5.1. Mərkəz fəaliyyətinin təşkili UNEC rektorunun əmri ilə təyin olunmuş rəhbər tərəfindən həyata keçirilir.

6. Mərkəzin yaradılması və ləğv edilməsi

6.1. Mərkəz UNEC-in Elmi Şurasının qərarı və rektorun əmri əsasında yaradılır və ləğv edilir.